## بسم (لله (الرحسُ (الرحيم

#### اشارات

# بحالی جمہوریت \_\_ابھی عشق کے امتحان اور بھی ہیں

## يروفيسرخورشيداحمه

سپریم کورٹ نے انتخابات اور جمہوریت کی مکمل بحالی کے لیے جزل پرویز مشرف کو فوجی دخل اندازی کے جواز (validation) کی فراہمی (۱۲مگ ۲۰۰۰ء) کے موقع پر تین سال کی جومہات دی تھی وہ ۱۲ اکتوبر ۲۰۰۲ء کوختم ہوگئ ۔ قو می اسمبلی نومبر میں صوبائی اسمبلیاں دسمبر میں اور سینیٹ ۱۲ مارچ کو معرض وجود میں آیا ۔ اس طرح فوجی اقدام کے ۲۱ ماہ اور سپریم کورٹ میں اور سینیٹ ۱۲ مارچ کو معرض وجود میں آیا ۔ اس طرح فوجی اقدام کے ۲۱ ماہ اور سپریم کورٹ کی دی ہوئی مدت کے پانچ ماہ بعد دستور اور اس کے بنیا دی ادار ہے (organs) اللہ اللہ کر کے بحال ہوئے ۔ مگر یہ بحالی اس طرح ہوئی ہے کہ صدر کے انتخاب کے لیے دستور نے جو واحد طریقہ متعین کیا ہے اس کے برعکس ایک نام نہا در ایفر نلڑ م کے ذریعہ جزل صاحب برعم خود صدر برعکس انھوں نے ایل ایف او کے ذریعے دستور میں ایمی بنیادی ترامیم کا آمرانہ انداز میں اعلان کر ڈالا جس کے نتیج میں ۱۹۵۳ء کے متفقہ دستور کا حلیہ بگڑ گیا اور اس کا بنیا دی ڈھانچہ جو پار لیمانی جمہوریت سے عبارت تھا تہ و بالا ہو گیا۔ اس سے بھی بڑھ کر اب دعویٰ ہے کہ محض فر دواحد کے فرمان کے ذریعے ایل ایف او آپ سے آپ دستور کا حصہ بن گیا ہے۔ اس وقت پار لیمانی جوش مکش بریا ہے 'اس کی بنیا دی وجہ جزل پرویز مشرف اور ان کے ہم نواؤس کی بار لیمنٹ میں ہو میں آئی غیر جمہوری اور غیرا خلاقی پوزیش کے بارے میں ہٹ دھرمی اور ضد ہے۔ اس کی بنیا دی وجہ جزل پرویز مشرف اور ان کے ہم نواؤس کی ایک میں ہو میں ہو در میں اور غیرا خلاقی پوزیش کے بارے میں ہو در میں اور ضد ہے۔ اس کی بنیا دی وجہ جزل پرویز مشرف اور ان کے ہم نواؤس کی اور میں اور غیرا خلاقی پوزیش کے بارے میں ہو در میں اور میں اور غیرا خلاقی پوزیش کے بارے میں ہو در میں ہو در میں اور خیرا خلاقی پوزیش کی بارے میں ہو در میں اور میں اور ضور کی اور میں اور غیرا خلاقی پوزیش کے بارے میں ہو در میں ہو در میں اور غیرا خلاقی پوزیش کی بارے میں ہو در میں اور میں اور غیرا خلاقی پوزیش کی کے بارے میں ہو در میں اور غیرا خلاقی پوزیش کی کی بارے میں ہو در میں اور میں اور غیرا خلاقی کو دوجہ جزل پرویز مشرک میں ہو دوجہ کی اور میں اور غیرا خلاقی کو دوجہ جزل پرویز مشرک میں میں کو دستور کی دوجہ کی کیا کی کی دی میں دی کی دوجہ کی کی دوجہ جزل ہو کی کیا کی دوج

ہم اس امر کا بلاتکلف اعتراف کرتے ہیں کہ ایک فوجی آ مریت سے جمہوری نظام کی طرف مراجعت کی اپنی نزاکتیں اور الجھنیں ہیں جن سے بڑی تدبیراور افہام وتفہیم کے عمل سے ہی نمٹا جاسکتا ہے۔ ملک کی تمام ہی سیاسی قو توں نے تصادم کی جگہ ایک تدریجی اور قانونی طریقے سے جمہوریت کی بحالی کے راستے کو قبول کیا ہے اور اس میں بہت ہی الیی چیزوں کو بھی گوارا کیا ہے جو عام حالات میں روانہیں رکھی جاسکتی تھیں۔ انتخابات کے انعقاد اور قومی اسمبلی سینیٹ اور صوبائی اسمبلیوں کے قیام اور مرکز اور صوبوں میں منتخب حکومتوں کے برسر اقتد ار آ جانے کے باوجود بحالی جمہوریت کا مرحلہ ابھی مکمل نہیں ہوا ہے۔ اس کے نتیج میں ملک میں شدید بے چینی باور ورملک کے باہر ہمارے عزت و وقار پرتاریک سائے ابھی تک منڈ لا رہے ہیں۔

### حزب اختلاف كا اصولى موقف

بعدُ حار بار فوجی حکمرانی کے ادوار آئے ہیں۔ان میں پہلے دویعنی جزل ابوب کا مارشل لا اور

جزل کیچیٰ کا مارشل لا جوہری اعتبار ہے دوہرے دولیغنی جزل ضاالحق اور جزل پروپز مشرف کے دور سے مختلف تھے۔ جز ل ابوب نے ۱۹۵۲ء کے دستور کومنسوخ کر دیااورخو دایک نیا دستور ملک برمسلط کیا۔ جزل کیجیٰ نے جزل ابوب کے دستور کومنسوخ کر دیا اور ایک لیگل فریم ورک آ رڈر کے ذریعے نیاانتخاب کرایا اور ایک نئے نظام کے قیام کی راہ پیدا کی۔۱۹۷۳ء کا دستور اں اسمبلی نے بنایا جو جنرل کیجیٰ کےلیگل فریم ورک آرڈر کے ذریعے وجود میں آئی تھی لیکن ا ۱۹۷ء کے سانحے کی روشنی میں اس اسمبلی اور اس وقت کی قیادت نے ایک بڑا دانش مندانیہ اقدام کیااور وہ پیرکہ ۱۹۷۳ء کا دستورمحض اکثریت کی بنیاد پرمرتب و مدون نہیں کیا گیا بلکہ اسے ایک قومی اتفاق رائے (national concensus) کی دستاویز بنایا گیا۔ اس کی بنماد قرارداد مقاصدتھی جوتح یک یا کتان کے مقاصداور ملّت اسلامیہ یا کتان کی اُمنگوں کی مظہرتھی۔اس دستور کی نین بنیادیں میں بعنی اسلام' یارلیمانی نظام اور ریاست کا وفاقی کردار۔ بلاشبہ بیہ بھی ایک انسانوں کی تیار کردہ دستاویز ہے اوراس میں تبدیلی اور تجربات کی روشنی میں اصلاح وتغیر کی گنجایش ہے لیکن بنیا دی طور پر بہ ایک ایسی دستاویز ہے جس کوقوم کے ہر طبقۂ خیال کی تائید حاصل ہےاورجس براس ملک کا شیرازہ قائم ہے۔ یہی وجہ ہے کہ جنرل ضیاءالحق کے مارشل لا اور جنر ل پرویز مشرف کے فوجی حکمرانی کے دور میں' اور دونوں مواقع پرسیریم کورٹ کے واضح اعلان کےمطابق ان ادوار میں دستور صرف جزوی طور پر معطل (in abeyance) رہا ہے اور ا پیرجنسی اورعبوری دستوری انتظام کے یاوجود۳۱۷ء کا دستور ہی بالاتر قانون قرار پایا ہے اور آخرالذكر دونوں ادوار كوايك فتم كا دستورى انح اف (constitutional deviation) تصور کیا گیاہے۔نصرت بھٹو بنام چیف آف آ رمی اسٹاف ( بی ایل ڈی ۱۹۷۷ الیس سی ۲۵۷ ) میں عدالت عظمی کا فصله یمی تھا کہ:

نتیجاً جوضیح قانونی صورت سامنے آتی ہے وہ یہ ہے کہ ۱۹۷۳ء کا دستوراب بھی ملک کا بالاتر قانون ہے اس شرط کے ساتھ کہ ریاستی ضرورت کے تحت اس کے کچھ ھے معطل ہیں۔

اوریمی وجہ ہے کہ عدالت نے اپنے فیصلے میں صاف الفاظ میں کھا کہ:

عمل دستور کواٹھا بھینکنے کے بجائے دستوری انحراف کی نوعیت کا تھا۔ جزل پرویز مشرف کے دور کے بارے میں بھی سپریم کورٹ نے بالکل یہی پوزیشن اختیار کی ہے۔ یعنی:

یہ کہ ۱۹۷۳ء کا دستوراب بھی ملک کا بالاتر قانون ہے اس شرط کے ساتھ کہ ریاسی ضرورت کے تحت اس کے کچھ جھے معطل ہیں۔

اور په که:

یہ ایسی صورت نہیں ہے کہ جہاں پرانا قانونی نظام مکمل طور پر دبا دیا گیا ہویا تباہ کر دیا گیا ہوبلکہ عارضی مدت کے لیے دستوری انحراف کی صورت ہے تا کہ چیف ایگزیکٹو اینے اعلان کر دہ مقاصد حاصل کر سکے۔

سپریم کورٹ نے ان مقاصد کی تحدید بھی واضح الفاظ میں جنرل پرویز مشرف کے ۱۱ اور ۱۷ اکتوبر ۱۹۹۹ء کے بیانات کی صورت میں کر دی۔ نیز یہ وضاحت بھی کر دی کہ اس عبوری دور میں بھی نظامِ حکومت ۱۹۷۳ء کے دستور کے قریب قریب چلایا جائے گا' اور اگر کسی مشکل کور فع کرنے کے لیے کوئی ترمیم دستور میں ضروری جھی گئی تو وہ بھی لاز ما ایسی ہوگی جو اس کے بنیا دی ڈھانچ کو تبدیل نہ کرئے بنیا دی حقوق کو متاثر نہ کرئے عدالتوں کے نظام کو کمزور نہ کرے اور فوجی حکومت کے تمام اقد امات اور احکام عدالتی جائزے (judicial review)

اس سے یہ بات واضح ہو جاتی ہے کہ فوجی حکومت کا دور بھی نہ صرف پر کہ دستور سے مستغنی نہیں ہوسکتا تھا بلکہ اسے دستور کے کمل احیا پر بھی منتج ہونا تھا۔ اس پس منظر میں یہ بات سجھنے میں ذرا بھی دشواری نہیں کہ جزل پرویز مشرف کے اقتدار کا بیز مانہ ۱۹۷۳ء کے دستور سے انحراف کے عبوری دور کے بعد ۱۹۷۳ء کے دستور کی طرف مراجعت کے سواکوئی دوسری سمت اختیار کرنے کا مجاز نہیں۔

صدر كاغير آئيني تقرر

جنرل پرویزمشرف کے دور کا ہم ماضی میں بھی جائزہ لے چکے ہیں اور آیندہ بھی اس پر

نفذوا خساب کا سلسلہ جاری رہے گا۔اس وقت دستوری مسکلے کے پس منظر میں ہم ان کے تین اقدامات پر توجہ کو مرکوز کرنا چاہتے ہیں۔

پہلی چیز ۱۳۰۰ پر بل ۲۰۰۱ء کو منعقد ہونے والے ریفرنڈم کے ذریعے دستور کے طے کردہ طریق کار کے خلاف اور صدر کے لیے دستور کی متعین کردہ شرائط کے علی الرغم 'قومی اسمبلی کے وجود میں آنے کی تاریخ سے ۵ سال کے لیے صدر بن جانے کا اقدام ہے۔ اول تو جس طرح صدر رفیق تارڈ صاحب کورخصت کیا گیا اور صدارت پر قبضہ کیا گیا 'وہ بجائے خود نہایت معیوب تھا لیکن رہی سہی کسر اپر بل ۲۰۰۱ء کے نام نہا دریفرنڈم کے ذریعے پوری ہوگئی۔ جزل پرویز مشرف کی جو پھے بھی اخلاقی پوزیشن تھی وہ اس طرح پارہ پارہ ہوگئی اور وہ بھی ذاتی اقتدار کے جویا سیاست دانوں کی صف میں شامل ہو گئے۔ ریفرنڈم میں جس طرح اور جس پیانے پر دھاند لی کی گئی اس نے ملک کے اور خودان کے وقار کو خاک میں ملا دیا۔ اس ریفرنڈم کو ملک اور ملک اور نہیں ملک کے باہر ہرکسی نے ایک عظیم فراڈ سمجھا اور جمہوریت کی بحالی کے سفر کے لیے اسے ایک ملک کے باہر ہرکسی نے ایک عظیم فراڈ سمجھا اور جمہوریت کی بحالی کے سفر کے لیے اسے ایک ملک کے باہر جرکسی نے ایک عظیم فراڈ سمجھا اور جمہوریت کی بحالی کے سفر کے لیے اسے ایک ملک کے باہر میں مار دیا۔ اس ریفرنڈم کو ملک اور نہیں ملک کے باہر جرکسی نے ایک عظیم فراڈ سمجھا اور جمہوریت کی بحالی کے سفر کے لیے اسے ایک ملک کے ایس میں اسے دھوں کے سفر کے لیے اسے ایک ملک کے باہر جرکسی نے ایک عظیم فراڈ سمجھا اور جمہوریت کی بحالی کے سفر کے لیے اسے ایک ملک کے باہر برکسی نے ایک عظیم فراڈ سمجھا اور جمہوریت کی بحالی کے سفر کے لیے اسے ایک میں جس طرح اور دیا۔

سپریم کورٹ نے بھی اپنے ۲۷ اپریل ۲۰۰۲ء کے فیصلے میں اسے سند جواز دینے سے احتراز کیا' ریفرنڈم کو ایمر جنسی اور عبوری آئین کے تحت ایک اقدام قرار دیا اور اس کے جواز و عدم جواز (legal status) کے بارے میں یہ کہہ کر جان چیٹرالی کہ اس مرحلے پر عدالت ان سوالات برمحا کمہ نہیں کرسکتی بلکہ:

ہم اس مرحلے پران سوالات میں جانا پیند نہیں کریں گے اوران کومناسب وفت پر مناسب فورم میں طے کرنے کے لیے چھوڑ دیں گے۔

# دستور کا حلیه بگاڑنے کی جسارت

ایسے مشکوک و مشتبہ ریفرنڈم کا تاج پہن کر جنرل پرویز مشرف نے دوسری جسارت میہ کی کہ اپنے تین سالہ دور کے اختتام سے تین ماہ قبل لیگل فریم ورک آرڈر کی شکل میں دستور پر ۲۹ ترامیم کا تیشہ چلا ڈالا جس نے دستور کا حلیہ ہی بگاڑ دیا۔ ان ترامیم کا بے لاگ جائزہ لیا جس جائزہ لیا جس جائزہ لیا جائزہ جائزہ لیا جائزہ لیا

روح سے مطابقت رکھتی ہیں اور مناسب مشورے کے ساتھ انھیں دستور میں ترمیم کے جائز طریقے کے مطابق قبول کیا جا سکتا ہے۔ ان میں ووٹر کی عمر' اسمبلیوں کے ارکان کی تعداد میں اضافہ جیسی نوعیت کی تر امیم کا شار کیا جا سکتا ہے۔ پچھ ترامیم الیی ہیں جن پر بحث و گفتگو کے ذریعے اور مناسب رد و بدل کے بعد قابلِ قبول بنایا جا سکتا ہے گر پچھ نہایت بنیا دی چیزیں الیم ہیں جو دستور کے بنیا دی ڈھانچے اور اس کی روح سے کلی طور پر متصادم ہیں اور جنھیں کسی صورت میں بنیا دی امور یہ ہیں:

ا- مخلوط انتخاب کا اصول جونظریہ پاکتان کی ضد ہے۔ اس پرمتزاد ایک طرف اقلیتوں کوخوش کرنے کے لیے مخلوط انتخاب کا اجرا اور دوسری طرف ان کے لیے مخصوص نشتوں کا تعین جوان کو دوہرا ووٹ دینے کے مترادف ہے۔ اگر اقلیتیں اپنے جدا گانہ شخص کی قائل ہی نہیں اور مجموعی دھارے سے ہی سیاست میں شرکت کرنا چاہتی ہیں تو پھر نشستوں کی تعین کے کیا معنی ؟

۲- صدر کے ایسے صوابدیدی اختیارات جن کے نتیجے میں پارلیمانی نظام ایک طرح سے صدارتی نظام میں تبدیل ہو گیا ہے اور سیاسی نظام ایک قشم کی شویت (diarchy) کا شکار ہو گیا ہے۔ یہ پارلیمنٹ اور وزیراعظم دونوں کے اختیارات پرشب خون کی حیثیت رکھتا ہے اور مسلسل تصادم کا دروازہ کھولنے کا باعث ہوگا۔

۳- پارلیمنٹ اور کا بینہ سے بالا ایک نیشنل سیکورٹی کونسل کا قیام جس کا سربراہ صدر ہوگا اور جس میں جوائٹ چیف آف سٹاف اور متیوں افواج کے سربراہ شریک ہوں گے۔اسے ہزار مشاورتی ادارہ ہی کہا جائے بیسیاست میں فوج کی مداخلت کا واضح راستہ ہے جوافواج پاکستان کے دستور میں مطے کردہ رول کے منافی اور پارلیمانی نظام کوخاکی نظام میں بدلنے کا ذریعہ ہوسکتا ہے۔ پھراس ادارے کوایک دستوری ادارہ بنا کریارلیمانی نظام کا حلیہ بھی بگاڑ دیا گیا ہے۔

۳- سب سے زیادہ خطرناک تجویز جنرل پرویز مشرف کو بیک وقت صدر اور بری فوج کا سربراہ رکھنا ہے جس سے بحالی جمہوریت اور سول حکمرانی کا پورا تصور ہی پرا گندا ہوجا تا ہے۔ یہ قانون اور معقولیت ہر دو اعتبار سے نا قابل قبول ہے۔ جس ملک کا سربراہ فوج کا

حاضر مروں افسر ہواہے جمہوریت سے کوئی نسبت نہیں ہوسکتی۔ دستورفوج کے ہرافسر سے بیہ حلف لیتا ہے کہ وہ سیاست میں ملوث نہیں ہوگا۔صدر دستور کی حفاظت اور اطاعت کا حلف لیتا ہے اور صرف سیاست ہی اس کا کیریر ہوتا ہے اور چیف آف اسٹاف کے لیے سیاست میں آنا ایک دستوری جرم ہے۔ دونوں ساتھ ساتھ کیسے چل سکتے ہیں؟ پھریہ فوج کے ساتھ بھی زیاد تی ہے جسے ایک ہمہ وقتی سربراہ کی ضرورت ہے۔ نیز فوج کا سربراہ تین سال کے لیےمقرر ہوتا ہے۔ جنرل بروبز مشرف اپنے تین سال ۲۰۰۱ء میں پورے کر چکے ہیں' خود ہی اپنی مدت میں غیرمعینداضافه کر چکے ہیں اور اب صدر اور فوج کے سربراہ کی حیثیت سے مزید بانچ سال تک فوجی وردی اور صدارت کی خلعت دونوں کو زیب تن کرنے پرمصر ہیں۔ پھر مسلح افواج کے درمیان' جوتین افواج سے عبارت ہے' بہامتیازی رجحان کو پرورش دینے کا ذریعہ ہوگی۔ نتیوں افواج کے سربراہ صدرمملکت کے ماتحت ہیں جوسپریم کمانڈر ہے۔اس انظام میں بری فوج کے سربراہ کوایک ایسی فوقیت حاصل ہو جاتی ہے جو دفاعی نظام کے لیے کسی اعتبار سے بھی مفید قرار نہیں دی جاسکتی۔ پہ بھی ایک طرفہ تماشا ہے کہ بری فوج کا سربراہ ٔ صدر ٔ وزیر دفاع اور سیکرٹری دفاع کے ماتحت ہے اور گریڈ۲۲ کے افسر کے برابر ہے۔لیکن جنرل پرویز مشرف بحثیت صدر وزیر دفاع اور سیرٹری دفاع کے اعلی افسر میں اور بحثیت بری فوج کے سربراہ ان کے ماتحت اوران کے سامنے جواب دہ ہیں۔تعجب ہے کہ وہ اس کی غیرمعقولیت کومحسوں کرنے کے لے تنارنہیں؟

بنیادی اور مرکزی مسکہ سیاست میں فوج کے کردار کا ہے۔ جزل پرویز مشرف کو ایک بنیادی فیصلہ کرنا ہوگا۔ بحثیت صدر مملکت وہ پارلیمنٹ کا حصہ ہیں جوصدر' قومی آسمبلی اور سینیٹ پرمشمل ہے اور صدر کا حلقہ انتخاب قومی آسمبلی سینیٹ اور صوبائی اسمبلیاں ہیں۔ بحثیت صدر ان کا حلقہ یہ سیاسی ادارے ہیں۔ جب کہ بری فوج کے سربراہ کی حیثیت سے ان کا ابتدائی حلقہ فوج بن جاتی ہے۔ وہ دو کشتیوں میں سوار رہنا چاہتے ہیں۔ انھیں ایک حلقے کا انتخاب کرنا ہوگا۔ بہی وجہ ہے کہ جناب محمد خان جو نیجو نے وزیراعظم بننے کے بعد صاف الفاظ میں کہد دیا تھا کہ جہوریت اور مارشل لا ساتھ ساتھ نہیں چل سکتے۔ آج پھر بہی مسکلہ در پیش ہے۔ جزل

پرویز مشرف فوجی حکومت اور اس کے دورِاقتدار کوختم کرنے کا اعلان بھی کر رہے ہیں اور صدارت اور یارلیمان پرفوج کا ساریجھی قائم رکھنا چاہتے ہیں۔ یمکن نہیں۔

فوج کا جومقام ہے وہ سرآ تکھوں پر۔اس کی جوضروریات ہیں ان کا پورا کرنا قوم اور پارلیمنٹ کا فرض ہے۔سلامتی کے معاملات ہیں اس کا مشورہ اور اس کے وژن سے استفادہ بھی ایک قومی ضرورت ہے۔ اور فوج کا ہر سیاسی تنازع سے بالا ہوکر پوری قوم کے اعتاد کا مرکز ومحور ہونا بھی اس کی دفاعی صلاحیتوں کو ہروے کار لانے کے لیے ضروری ہے۔ بیسب بجالیکن اس سے آگے بڑھ کرفوجی وردی کے ساتھ صدارت' نیشنل سیکورٹی کونسل میں فوجی صدر اور سر براہانِ افواج کی شرکت' اور قومی صدر کے ایسے صوابدیدی اختیارات جو انتظامید کا اصل سر براہ اسے بنا دیں' بیپار لیمانی اور جمہوری نظام میں ممکن نہیں۔ یا قومی حکومت ہوگی یا جمہوریت ۔۔۔فوجی جمہوریت ایک تضاد اور مسلسل فساد کا ذریعہ ہوگی' ملک کے لیے خیروفلاح اور دستوری پارلیمانی جمہوریت کی کوئی شکل نہیں ہو سکتی۔

جزل پرویز مشرف فوج کی قیادت اور پارلیمنٹ نینوں کو اسی بنیادی سوال کا ایمان داری سے جواب دینا ہے۔ ورنہ دستوری حکومت اور اچھی حکومت اور عوام کی بالادستی محض ایک خواب رہیں گے اور قوم اور ارباب اقتدار میں مسلسل کش مکش اور تصادم کی صورت رہے گی۔

## فردِ واحد کر فرمان سر دستوری ترمیم

جزل پرویز مشرف صاحب کی تیسری جہارت ان کی اور ان کے مثیروں کی دیدہ دلیری کا بھی شاہکار ہے اور وہ ان کا بید دعوئی ہے کہ ایل ایف او محض ان کے فر مان سے دستور کا آپ سے آپ حصہ بن گیا۔ بیہ جہارت تو جزل ضیاء الحق نے بھی نہیں کی تھی۔ انھوں نے بھی اپنے سے آپ حصہ بن گیا۔ بیہ جہارت تو جزل ضیاء الحق نے بھی نہیں کی تھی۔ انھوں نے بھی اپنے معنوں اپنے معنوں کے سامنے پیش کیا۔ افہام و این تفہیم کے ذریعے پارلیمنٹ میں ۳۲ دن بحث کے بعد آٹھویں ترمیم کی شکل میں اسے منظور کرایا۔

دستوری اعتبار سے اگر ان کی فوجی حکمرانی کا دور صرف ایک دستوری انحراف

(constitutional deviation) کا دور ہے اور وہ ایک قانونی نظام کی جگہ دوسرا قانونی نظام نہیں لا رہے (جیسا کہ حقیقت ہے جو سپریم کورٹ کے فیصلے سے بھی واضح ہے ) تو پھر دستور کا آپ سے آپ حصہ بن جانے کی بات دراصل دستور کے خلاف ایک کاری وار کی حثیت رکھتا ہے جو دستور کی دفعہ ۲ کے مطابق دستور کی تخریب (subversion) کے مترادف ہے۔ دستور میں ترمیم صرف دستور کے ترمیم کے طریقے کے مطابق ہی ہوسکتی ہے جو دفعہ ۲۳۸ اور ۲۳۹ میں مرقوم ہے۔ اس کے سواکوئی دوسم ادستوری اور قانونی طریقہ نہیں۔

سیریم کورٹ کے ۱۲مئی ۲۰۰۰ء کے فصلے سے جس اختیار کے حاصل کرنے کی بات کی جار ہی ہے'اس میں کوئی وزن نہیں ۔ سیریم کورٹ خود دستور میں ترمیم نہیں کرسکتی اور جوا دار ہ خود قانون سازی کی صلاحت نہیں رکھتا وہ دوسرے کو بیتق کیسے دےسکتا ہے۔سپریم کورٹ کا فیصلہ بہت واضح ہے۔اس میں صرف بیرکہا گیا ہے کہ چونکہ اسمبلی اور سینیٹ موجود نہیں ہے جو دستور میں ترمیم کاحق رکھتے ہیں اور چونکہ ریاست کے نظام کو چلا نا ضروری ہے اس لیے نظریہ ضرورت کے تحت اگر دستوری انحاف کے اس دور میں کوئی حقیقی مشکل آتی ہے تو اس کی حد تک فوجی حکمران ترمیم کرسکتا ہے لیکن دستور کے ڈھانچ نبیادی حقوق عدالت کے مقام اور عدالتی حائزے کے اختیار کو ہاتھ لگائے بغیر۔اور گویہ ہات۲۱مئی۲۰۰۲ء کے فیصلے میں نہیں کہی گئی لیکن یہ ایک دستوری مسلمہ ہے اورخود یا کستان کی تاریخ اس برگواہ ہے کہخواہ ایوب خاں اور نجیٰ خاں کے مارشل لا کا دور ہو یا ضاءالحق اور برویز مشرف کے دستوری انحراف والی فوجی حکومت کا ---ان تمام ادوار میں جو بھی قوانین لا گو کیے گئے ہیں بحالی جمہوریت کے بعد دستور میں ان کو indemnity (تحفظ) دیے بغیران کی کوئی قانونی حیثیت نہیں ہوسکتی۔ یہی وجہ ہے کہ دستور میں دفعہ ۲۲۹٬۰۷۱ اور ۲۷٬۱۷ اے با قاعدہ دستور کی تدوین یا دستور کی ترمیم کے ذریعے دستور کا حصہ بنے ہیں۔ جنرل پرویز مشرف اوران کے جادوگروں نے دستور پرحملہ آ ور ہوکر بز ورشمشیر ا بنی ترامیم کو دستور کا حصہ بنانے کی جسارت کی ہے جو دستور کے ساتھ دراز دسی کی شرمناک مثال ہے۔ایس ہی ایک کوشش غلام محمد صاحب نے بھی ۱۹۵۴ء میں کی تھی کیکن فیڈرل کورٹ نے جسٹس محرمنیر کی سربراہی میں اسے غیر قانونی قرار دیا تھا اوران کے دستوریہ توڑنے کے

اقدام کو سند جواز فراہم کرنے کے باوجود ان کے اس حق کو ماننے سے انکار کر دیا تھا کہ فر دواحدایک نیا دستوری' یا قانونی نظام' حتیٰ کہ کوئی بھی نیا قانون ملک پر مسلط کر سکتا ہے۔ یہ صرف دستورساز اسمبلی اور مقاند کا کام ہے کہ وہ دستوراور قانون کے مطابق قانون سازی کر ہے۔ اور اگر دستوری انخراف کے دور میں بہصورت مجبوری اور ضرورت کچھ قانون سازی کی بھی جاتی ہے تو اسے سند جواز صرف اس وقت مل سکتی ہے جب نئی دستوریہ/مقاند ان قوانین کو قبول کر کے اخسین شخط (indemnity) دے دے۔ یہ قانون کا ایک مسلمہ اصول ہے اور فیڈرل کورٹ نے ساتھ کے دور فیٹر کورٹ کے ساتھ کی طرح واضح کردیا ہے۔

گورنر جنرل دستورساز اسمبلی کے قانون کی منظوری دیسکتا ہے یا روک سکتا ہے لیکن وہ خود دستورساز اسمبلی نہیں ہے اوراس کی غیرموجودگی میں وہ ان اختیارات کا دعویٰ نہیں کرسکتا جو اسے بھی حاصل نہ تھے اور نہ اسمبلی کے اختیارات سنجالنے کا دعویٰ کرسکتا ہے (بی ایل ڈی ۱۹۵۵ فیڈرل کورٹ ۲۸۷ °۳۸۷)۔

عدالت نے ایسے حالات میں جس راستے کی نشان دہی کی وہ بہت واضح ہے:

حکومت کی مہلی ترجیجے میہ ہونا چاہیے تھی کہ ایک دوسرے نمایندہ ادارے کو وجود میں لائے جو دستورساز اسمبلی کے اختیارات استعال کرے تا کہ تمام بلا جواز قوانین کو نیاادارہ فوراً جواز دے سکے۔اپیا طریق کار دستوری روایت کے مطابق ہونا چاہیے جو پیش آمدہ ایسی صورت کے لیے ہے۔

فیڈرل کورٹ نے گورز جزل کے ریفرنس کے جواب میں بھی اسی پوزیش کو ایک بار پھر واضح کیا اور گورز جزل مجبور ہوا کہ نئ دستورساز اسمبلی لائی جائے اور وہ اس دور کے قوانین کو سند جواز دے۔ جسٹس منیر نے ریفرنس کے جواب میں جو بات کہی اور جس کی فیڈرل کورٹ کے تمام ججوں نے تائید کی وہ یہ ہے۔ طوالت سے بچنے کے لیے ہم صرف جسٹس منیر کی رائے پر اکتفا کرتے ہیں:

That the free exercise of a discretionary or prerogative power at a critical juncture is essential to the executive Government of every civilised country, the indispensable condition being that the exercise of that power is always subject to the legislative authority of parliament, to be exercised *ex post facto......* 

The emergency legislative power, however, cannot extend to matters which are not the product of the necessity, as for instance changes in the constitution which are not directly referable to the emergency.

کسی نازک بحران میں ہر مہذب ملک میں حکومت کا انتظام چلانے کے لیے صواب دیدی یا خصوصی اختیارات کا آزادانہ استعال ضروری ہے کیکن اس لازمی شرط کے ساتھ کہ ان اختیارات کا استعال ہمیشہ پارلیمنٹ کے قانون سازی کے اختیار کے مشروط ہوگا جو بعد از وقت استعال کیا جائے۔..... قانون سازی کے ہنگامی اختیار کو ان معاملات تک تو سیج نہیں دی جا سکتی جو ضرورت کی پیداوار نہیں مثلاً دستور میں تبدیلیاں جو ہنگامی حالات سے براہ راست متعلق نہیں۔ (ایضاً مثلاً دستور میں تبدیلیاں جو ہنگامی حالات سے براہ راست متعلق نہیں۔ (ایضاً ک

عدالت عالیہ کے ان واضح احکامات اور دستور کی دفعہ ۲۲-۲۰ اور ۲۷-۱ کی روشنی میں ایل ایف او کے خود بخو دیا فر دِواحد کے فرمان سے دستور کا حصہ بن جانے کا دعویٰ پادر ہوا ہو جاتا ہے۔ جزل صاحب اور حزبِ اقتدار کے لیے ایک ہی قانونی اور اخلاقی راستہ ہے اور وہ یہ کہ چونکہ انھیں پارلیمنٹ میں دو تہائی اکثریت حاصل نہیں اس لیے حزب اختلاف سے مذاکرات کے ذریعے دستوری ترامیم کا پہلے تیار کریں اور افہام وتفہیم کے ذریعے جو چیزیں قابلِ قبول ہیں انھیں دستوری ترامیم کا پہلے تیار کریں اور افہام وتفہیم کے ذریعے جو چیزیں قابلِ قبول ہیں انھیں دستور کا حصہ بنالیں اور جن چیزوں پر اتفاق رائے نہیں ہوسکتا ان سے دست بردار ہوجا کیں تاکہ قوم اور پارلیمنٹ کے تصادم سے بچیں اور ملکی مسائل کومل کرنے میں مثبت کردار اداکریں۔

یہ بات بھی کہی جارہی ہے کہ چونکہ پارلیمنٹ کے انتخابات ان ترامیم کے تحت ہوئے بین اس لیے حزب اختلاف نے ایل ایف او کوتسلیم کر لیا ہے۔ یہ بات دستوری اور سیاس روایات سے کوئی مطابقت نہیں رکھتی۔ جب بھی ایک فوجی نظام سے کوئی ملک اور قوم ایک دستوری اور جمہوری نظام کی طرف مراجعت کرتی ہے تو عبوری دور میں کسی نہ کسی ضا بطے اور قاعدے کے مطابق ہی ہے کام ہوتا ہے۔ لیکن جب دستوری ادارے وجود میں آ جاتے ہیں تو پھر وہ بعداز وقت (ex post facto) ان اقدامات کوسندِ جواز دیتے ہیں محض ان پرعمل سے ان کو جواز نہیں مل جاتا۔

قانون اورسیاسی تجربہ دونوں اس بارے میں بہت واضح ہیں۔ شریعت کے بھی اضطرار کے اصول سے اسی طرف رہنمائی ہوتی ہے۔ مجبوری کے عالم میں ایک حرام چیز بھی استعال کی جاسمتی ہے لیکن رغبت اور طلب کے بغیر اور صرف حدِ ضرورت تک ۔ ضرورت کے تم ہوتے ہی اس کے استعال کا جواز ختم ہوجا تا ہے اور مقدار ضرورت و حاجت سے تجاوز نا قابلِ قبول ہے۔ فَمَنِ احْسُطُرٌ عَنْدَ بَاغٍ قَ لَا عَالِهِ فَإِنَّ رَبَّكَ غَفُونٌ رَّحِیْمٌ (پھر جو تحض مجبوری کی حالت میں بغیر اس کے کہ وہ عدِ ضرورت سے تجاوز کر بے تو بغیر اس کے کہ وہ عدِ ضرورت سے تجاوز کر بے تو بغیر اس کے کہ وہ عدِ ضرورت سے تجاوز کر بے تو بغیر اس کے کہ وہ حدِ ضرورت سے تجاوز کر بے تھیناً تمارارب درگز رہے کام لینے والا اور رحم کرنے والا ہے۔ الانعام ۱۳۵:۱۸)

ہمیں توقع ہے کہ اگر ہمارے اربابِ اقتداران گزارشات پر دیانت اور کھلے دل و د ماغ سےغور کریں گے تو افہام وتفہیم کا راستہ اختیار کرنے اور پارلیمنٹ کے ذریعے تمام متعلقہ امور پر بحث وگفتگو کے ذریعے قابلِ قبول تر میمات کے ذریعے دستوری تنازع کاحل نکال لیں گے۔

#### اهم قومي مسائل

ہم یہ بھی کہنا چاہتے ہیں کہ اس وقت دستوری مسکلے کے علاوہ پارلیمنٹ اور قوم کے سامنے دو دورسرے بڑے اہم مسائل ہیں جن کی طرف فوری توجہ کی ضرورت ہے۔ ایک ملک کی سامنے دو دورسرے بڑے اہم مسائل ہیں جن کی طرف فوری توجہ کی ضرورت ہے۔ ایک ملک کی سیاسی اور معاشی آزادی کا تحفظ اور دنیا میں واحد سوپر پاور کی بالادتی کا جو سامرا بی نظام قائم کرنے کی کوشش ہورہ ہی ہے اس کے لیس منظر میں اپنی آزادی اور حاکمیت کا تحفظ اور ایسی خارجہ پالیسی کی تشکیل جو ہماری اور تمام کم وراقوام خصوصیت سے مسلم ممالک کی آزادی اور خود مختاری کی ضامن ہو سکے اور دنیا ایک نظ سامرا بی دور کے عذاب اور آزمایش سے نج سکے اور یک فطبی نظام کی جگہ ایک کیژ قطبی نظام (multi polar system) وجود میں آسکے جس میں

قانون کی حکمرانی اور انصاف اور برابری کی بنیادوں پر قوموں کے درمیان معاملات طے ہوسکیں۔

دوسرا مسئلہ ملک کے اندرونی مسائل کا ہے جن میں امن وامان ٔ جان و مال و آبرو کا تحفظ اورعوام کی معاشی مشکلات اور مسائل کاحل ہے۔ بے روز گاری بڑھ رہی ہے ، قیمتوں میں مسلسل اضافہ ہورہا ہے ' مکی پیداوار اور پیدا آوری دونوں کی حالت غیرتسلی بخش ہے۔

ورلڈ بنک اور ایٹین ڈویلیمنٹ بنک کی ۲۰۰۲ء کی رپورٹوں کی روسے ۱۹۸۹ء میں آبادی کا صرف ۱۱ فی صدغربت کی سطح سے نیچ تھا (یعنی ایک ڈالر پومیہ آبد نی) جب کہ یہ تعداد 1942ء میں ۱۳۱ فی صد ہوگئی اور اب ۲۰۰۱ء میں ۱۳۸ – ۱۳۷ فی صد کے قریب ہے۔ قحط اور فاقہ کشی اس مقام تک پہنچ گئے ہیں کہ کچھ علاقوں میں موت اور خودکشی کی نوبت آگئی ہے۔ دولت کی غیر مساوی تقسیم بھی روز افزوں ہے جس سے معاشی ظلم اور بے اطمینانی کا طوفان ہی نہیں اُمنڈ رہا بلکہ معاشر تی اور ثقافتی تصادم کی صورت بھی پیدا ہورہی ہے۔ یہ سارے مسائل فوری توجہ کے مختاج ہیں۔ان سب کا مقابلہ کرنے کے لیے پارلیمنٹ کی بالادسی اور اقتد ارکو عوام کی خدمت اور ان کی آرزوؤں کے مطابق معاشرے اور معیشت کی تفکیل کے لیے متحرک ہونا ہے۔ ان بیرونی و قدرتی مسائل کے طل کے لیے قومی کی جہتی اور نظام حکمرانی کی اصلاح ہے۔ ان بیرونی و قدرتی مسائل کے طل کے لیے قومی کی جہتی اور نظام حکمرانی کی اصلاح جہدہ برا ہوتی ہیں۔ پارلیمنٹ کومت اور ساسی جماعتیں سب کی آزمایش اس میں ہے کہ وہ ان چیلنجوں سے کسور جہدہ برا ہوتی ہیں۔